

Sent-Ekzyperiden pelsepewi damjalar

Category: Kitapcy, Sözler

написано kitapcy | 21 января, 2025

Sent-Ekzyperiden pelsepewi damjalar SENT-EKSÝUPERIDEN
PELSEPEWI DAMJALAR

«Güller näzik we eýjejik ösümlüklerdir. Olar özlerini howpsuz duýmak isleýärler we tikenleriň özlerini goraýjy gorkunç ýaragdygyna ynanýarlar...»

* * *

«Millionlarça ýyl bäri goýunlar gülleri-de tikenleri bilen birlikde iýip gelýärler. Eýsem bu gülleriň häli-häzirlere tikenim bolsun diýip çytraşmaklarynyň sebäbini anyklamak ähmiýetsiz hasaplanýan işlerdenmika?..»

* * *

«Adam bir güli söýse, millionlarça ýyldyzlaryň diňe birinde şol ýekeje gül gunçalasa, ol ýene-de şol ýyldyzlara bakyp özünü bagtly duýar we öz-özüne: «Ynha ol ýerde, şo-ol ýyldyzlaryň birinde meniň gülüm bar»

* * *

«Adam hiç wagt öz gülüni diňlemeli däl. Ol öz gülüne diňe bakmaly we ajaýyp ysny içine dartmaly...»

* * *

«Geçip barýan biri üçin meniň gülümiň başga güllerden hiç hili tapawudy ýok. Emma ol meniň üçin ýüzlerçe gülden gymmatlydyr. Çünki men ony suwladym, daşyny goradym...»

* * *

«Adamlaryň indi oýlanyp ýörmäge wagtlary ýok. Dükanlardan islän zatlaryny satyn alýarlar. Emma dostluk satylýan dükan bolmandygy üçin olaryň dostlary-da ýok...»

* * *

«Gaplaňlar ot iýmeýär.»

* * *

«Men gaplaňlardan gorkamok. Çapgyn ýellerden gorkýan.

* * *

«Çapgyn ýeller... Bu gülleriň iň gorkuly düýşi...»

* * *

«Uly haýwanlar barada aýdanda... Men olardan gorkamok. Goranar ýaly penjelerim bar.»

* * *

«Ol patyşalar üçin bar zadyň nähili kiçijek görünyändigini bilenokdy. Patyşalaryň gözüne hemme adamlar gul bolup görünyär...»

* * *

«Men generalyma çarlaga öwrül diýip buýruk bersem, olam mundan yüz dönderse, bu generalyň däl-de, meniň ýalňyşlygymdyr...»

* * *

«Öz-özüne ýokary baha berip ýören adam hemmeler özüne ýokary baha berýärmikä diýip pikir edýär...»

* * *

«Men size ýokary baha berýärim. Ýöne munuň siziň üçin ähmiýeti näme?!.»

* * *

«Ýer adaty bir planeta däldir. Ol ýerde (garaýagyz patyşalary-da hasaba almak bilen) tutuş 111 patyşa, 7.000 geografiýaçy, 900.000 işewür, 7.500.000 alkaş, 311.000.000 özüne aşa göwni ýetýän adam ýaşaýar. Ýagny 2.000.000.000 adam...

* * *

«Hakykaty adamyň diňe ýüregi görüp bilýär. Gözler asyl görülmesi gerek zady görüp bilmeyär».

* * *

«Gülüňi saňa ýakyn görkezýän zat, onuň üçin sarp eden wagtyňdyr».

* * *

«Diňe çagalar nämäniň ugrunda gezip ýörendiklerini gowy bilýärler... Bir çagany birnäçe sagatlap oýnatsañ, ol saňa höwrüger. Soňam biri ony seniň eliňden almaga synanyssa, ol derrew aglamaga başlar...»

* * *

«Kiçijik şazadanyň mende galdyran has täsirli tarapy: onuň uklap ýatyrka-da öz gülüne, bütin barlygyny bir çyranyň şöhesi ýaly ýagtyldan bir gülüň hyýalyňa bolan baglylygydy...»

* * *

«Adamlar... nämäniň ugrunda gezip ýörendiklerini bilmän, ýyndam otlulara münüp, eýläk-beýläk aladaly haýdaşyp ýörler...»

* * *

«Adamlar... Bir bagda baş müň sany gül ösdürip ýetişdirýärler. Emma asyl gözläp ýörenlerini ýene-de tapyp bilenoklar».

* * *

«Asyl üns berilmeli zat – göz bilen görüp bolmaýan zatlardyr...»

* * *

«...Gijelerine asmana bakarsyň. Hemme zadyň kiçijik görüňän planetajygymyň ýerini saňa görkezip bilmerin. Belki, görkezmezlik has gowsudyr. Ýyllyzym seniň üçin adaty ýyllyzlar ýaly bolsun. Şeýdibem asmandaky ähli ýyllyzlara bakmagy halarsyň... Hemmesi seniň dostlaryň bolar...»

* * *

«Ýyllyzlar hemme adamlaryňky. Emma her adam üçin bir bolman biler. Ýolagçylar üçin ýyllyzlar ýol görkeziji. Beýlekilee üçin diňe asmandaky ýylpyldylardyr. Alymlar üçin bolsa olaryň hemmesi aýry-aýry problema. Işewürler üçin baýlyk. Ýöne hemme ýyllyzlar sessiz. Sen... Diňe sen ýyllyzlara özgelerden başgaça eýelik edip bilersiň.»

* * *

«Ýyllyzlaryň birinde men ýaşaryn we kämahal gülüp goýbererin. A saňa bolsa asmana bakanyňda hemme ýyllyzlar gülýän ýaly bolup görüner!»

* * *

«Wagt geçip gaýgy-gussaň könelşende, meni tanaýanlygyň üçin özüňi elmydama bagtly duýarsyň. Dostum bolup galarsyň. Meniň bilen bile gülmek islärsiň. Munuň üçin mahal-mahal penjiräni açarsyň... Tanyş-bilişleriň asmana bakyp penjiräniň önünde ýylgyryp durandygyňy görseler haýran galarlar! Olara «Hemişe ýyllyzlar meni ýylgyrdýar!» diýeniňde, seni däli hasap ederler...»

* * *

«Ýylanlar erbet niýetli jandarlardyr. Olar seni diňe keyp üçin çakýarlar... Ýöne olaryň ikilenç sokmaga zäherleri galmaýar.»

Antonio de SENT-EKSÝUPERI «Kiçijik şazada» powestinden.

Toplan: Has TÜRKMEN. Sözler